



అధ్యక్ష పదవికి గ్రేస్

కెల్లీ, బొమ్మలు: లేయూస్ ఫామ్, తెలుగు: కె. సురేష్





సెప్టెంబరు నెలలో ఒక సోమవారం. బేరింగ్స్ తన
తరగతిలో ఒక పెద్ద పోస్టరు పెట్టారు. అందులో అమెరికా
మాజీ అధ్యక్షుల ఫోటోలు ఉన్నాయి. దానిని చూసిన
గ్రేస్ క్యాంప్ బెల్ తన కళ్లను తాను నమ్మలేకపోయింది.

**ఇందులో
మహిళలు
ఏరీ?**



“మంచి ప్రశ్న అడిగావు!” బేరింగ్స్ అన్నారు.

“అయితే, ఇప్పటిదాకా దేశ అధ్యక్షురాలిగా ఒక్క మహిళ కూడా ఎన్నిక కాలేదన్నది వాస్తవం.”

“మహిళ ఎన్నిక కాలేదా?”

గ్రేస్ అడిగింది.

“కాలేదు, ఇది ఎంతో విచారించవలసిన విషయం,” బేరింగ్స్ అన్నారు.



గ్రేస్ తన బల్ల దగ్గర కూర్చుని
ఆలోచిస్తూ ఉంది.
ఒక్క మహిళ కూడా ఎన్నిక
కాలేదా?
ఇది చాలా ఆశ్చర్యకరంగా ఉంది.

చివరికి ఆమె తన చెయ్యి
ఎత్తింది.



“గ్రేస్, ఏమిటి?”

“ఈ విషయం గురించి నేను చాలా
ఆలోచించాను. నాకు అమెరికా
అధ్యక్షురాలిని అవ్వాలని ఉంది.”

అది విని తరగతిలోని చాలామంది
పిల్లలు నవ్వారు.



“నీ ఆలోచన చాలా బాగుంది, గ్రేస్!” బేరింగ్స్ అన్నారు. “మనం మన ఊడ్లో విల్సన్ ప్రాథమిక పాఠశాలలోనే ఎన్నికలు నిర్వహించవచ్చు!”

ఇది విని పిల్లల నవ్వులు అగిపోయాయి.

ఇప్పుడు గ్రేస్ ముఖంలో చిరునవ్వు కనిపిస్తోంది.

“అధ్యక్ష పదవికి పోటీ చెయ్యాలని ఎవరికైనా ఉందా?”

తరగతిలోని పిల్లలను బేరింగ్స్ అడిగారు.

ఒక్కరు కూడా చెయ్యి ఎత్తలేదు.




అధ్యక్షుని గా ఎన్నికవ్వటం చాలా తేలిక అని గ్రేస్ అనుకుంది.

మరుసటి రోజు తరగతిలో బేరింగ్స్ ఒక ప్రకటన చేశారు.

“ప్రజాస్వామ్యం పేరుతో నేను వాల్లర్ వాళ్ల తరగతిని కూడా ఈ ఎన్నికలలో
పాల్గొనమని అడిగాను.

ఆ తరగతి పిల్లలు అధ్యక్ష పదవికి **థామస్**
కాబ్ని నిలబెడుతున్నారు!”





ఇది విన్న గ్రేస్ గుండె జారిపోయింది.
థామస్ పాఠశాలలో “స్పెల్లింగ్-బీ”
ఛాంపియన్. విజ్ఞానశాస్త్ర ప్రదర్శనలో
అతడికి “నీలి రిబ్బను” బహుమతి
లభించింది.

అధ్యక్ష ఎన్నికలలో గెలవటం అంత
తేలికైన విషయం కాదని గ్రేస్ కి
అర్థమయ్యింది.




ఆ తరువాత రెండు తరగతుల టీచర్లు అమెరికాలోని అన్ని రాష్ట్రాల పేర్లను (వాటిల్లో వాళ్ళ కొలంబియా రాష్ట్రం కూడా ఉంది) కాగితాల మీద రాసి, ఒక టోపీలో వేశారు. గ్రేస్, థామస్ మినహా మిగిలిన పిల్లలందరూ ఒక్కొక్క కాగితం తీసుకున్నారు.

“నేను టెక్సాస్‌ని!” ఆంథోనీ అన్నాడు.

“నేను న్యూ-హాంప్షైర్‌ని!” రోజ్ అన్నది.

“నేను మిషిగన్‌ని!” రాబిన్ అన్నాడు, “కానీ, ఈ 17 అంకె అర్థం ఏమిటి?”



“ప్రతి రాష్ట్రానికి కొన్ని ఎన్నిక ఓట్లు నిర్ణయిస్తారు. ఆ రాష్ట్రంలోని జనాభాని బట్టి ఈ సంఖ్య ఆధారపడి ఉంటుంది,” బేరింగ్స్ చెప్పారు. “మీరు ఆయా రాష్ట్రాలకు ప్రతినిధులుగా ఉంటారు.”

“మొత్తం కలిపి మన దేశంలో 538 ఎన్నిక ఓట్లు ఉన్నాయి,” వాల్టర్ వివరించారు. “ఎన్నికల రోజున 270, లేదా అంతకంటే ఎక్కువ ఓట్లు వచ్చిన అభ్యర్థి గెలిచినట్లు.”

“270 ఎందుకు?” రోజ్ అడిగింది.

“మొత్తం ఎన్నిక ఓట్లలో ఇది సగం కంటే ఎక్కువ,” వాల్టర్ చెప్పారు.

అధ్యక్ష ఎన్నికలలో గెలవటం నిజంగానే అంత తేలికైన విషయం కాదని గ్రేస్‌కి అర్థమయ్యింది.



ఎన్నికల ప్రచారంలో గ్రేస్ ముఖ్యమైన అంశం:

కొత్త చరిత్ర రాయండి!

గ్రేస్ క్యాంప్‌బెల్‌ని

అధ్యక్ష పదవికి

ఎన్నుకోండి!

థామస్ కాబ్ ప్రచార నినాదం వేరేగా ఉంది:

అందరిలోకి

మంచివాడు - థామస్

కాబ్‌ని అధ్యక్షునిగా

ఎన్నుకోండి!



విద్యార్థులకు ముఖ్యమైన అంశాల జాబితాను గ్రేస్ తయారు చేసింది.
వాటి ఆధారంగా ఆమె ఎన్నికల ప్రమాణాలు చేసింది.



బడిలో ప్రశాంతత:

గూండాల నుంచి విముక్తి

స్వచ్ఛ పాఠశాల:

చెత్త/ మురికి నుంచి విముక్తి

ఆరోగ్యకరమైన భోజనం:

చిప్స్/ కోలా నుంచి విముక్తి

థామస్ కూడా తన వాగ్దానాల జాబితా తయారు చేశాడు:




ఉచిత ట్యూషన్లు

ఫుట్ బాల్ లో ఉచిత శిక్షణ


ప్రతి వారం మిఠాయిలు

ఎన్నికల ప్రచారానికి గ్రేస్ పోస్టర్లు, బ్యానర్లు తయారు చేసింది.


థామస్ కూడా ఎన్నికల ప్రచారానికి పోస్టర్లు, బ్యానర్లు తయారు చేశాడు.



ఓటర్లను కలిసి అభ్యర్థులు తమ విధానాలను వివరించటానికి
ప్రతి వారం కొంత సమయాన్ని టీచర్లు కేటాయించారు.



అభ్యర్థుల ఉపన్యాసాలు విని ఎవరికీ ఓటు వెయ్యాలో ఓటర్లు నిర్ణయించుకుంటారు.




గ్రేస్ తన ప్రచారాన్ని కొనసాగించింది.
ఒంటేలు విరామ సమయంలో ఉపన్యాసాలు ఇచ్చింది.



థామస్ ఏమాత్రం ఆందోళన చెందలేదు.

ఆడపిల్లలకు ఉన్న ఓట్ల కంటే మగపిల్లలకు కొంచెం ఎక్కువ ఓట్లు ఉన్నాయని

అతడు లెక్కలు వేశాడు.




ఒంటలు విరామంలో థామస్ స్పెల్లింగులు నేర్చుకునేవాడు.

మధ్యాహ్న విరామంలో సైన్స్ ప్రయోగాలు చేసేవాడు.




బడి అయిపోయిన తరువాత ఫుట్ బాల్ ఆడేవాడు.



ఎన్నికల కంటే ముందే గ్రేస్ కొన్ని
వాగ్దానాలను పూర్తి చేసింది. భద్రతా దళంలో
ఆమె సభ్యురాలు అయ్యింది. పాఠశాల
శుభ్రతకు ఒక కమిటీ ఏర్పాటు చేసింది.
పాఠశాల క్యాంపస్‌లో స్వచ్ఛంద కార్యకర్తగా
పనిచేసింది.





ఊడ్రో విల్సన్ ప్రాథమిక పాఠశాలలో ఎన్నికలకు నవంబరు మొదట్లో ఒక ప్రత్యేక సమావేశం నిర్వహించారు. టీచర్లతో పాటు గ్రేస్, థామస్లు వేదిక మీద ఉన్నారు. బడి బృందం సంగీతం వినపించింది.

లాడ్స్పీకర్ మీద మాట్లాడిన మొదటి వ్యక్తి హెన్రీ.



ఆ తరువాత ఫ్లెచర్ మాట్లాడాడు.



సరిహద్దు రాష్ట్రమైన అలాస్కా
అధ్యక్ష పదవికి ఎంతో అర్హుడైన
థామస్ కాబ్కి తన 3 ఎన్నిక
ఓట్లను వేస్తోంది.



తరువాత హన్నా
మాట్లాడింది.

గ్రాండ్ కానయాస్
రాష్ట్రమైన అరిజోనా తన
10 ఎన్నిక ఓట్లను గ్రేస్
క్యాంప్బెల్ కి వేస్తోంది.

అలా ఓట్లు వెయ్యటం కొనసాగింది. ఒక రాష్ట్రం తరువాత మరొకటి తమ ఓటు
హక్కును వినియోగించుకున్నాయి. ఈలోగా, పడిన ఓట్లను ఒక పిల్లల బృందం
లెక్కపెడుతోంది.

ఎన్నికల ప్రక్రియ చివరి దశకు చేరుకుంది. పిల్లలందరు వేదిక దగ్గరకి చేరుకున్నారు..



బ్యాడ్జర్ రాష్ట్రమైన
విస్కాన్సిన్ తన 10
ఎన్నిక ఓట్లను గ్రేస్
క్యాంపబెల్ కి వేసింది.



ఓట్ల వివరాలు తెలియచేస్తున్న బోర్డు వైపు గ్రేస్ ఒక్కసారి
చూసింది. థామస్ కి **268** ఓట్లు రాగా ఆమెకు **267**
వచ్చాయి. ఇంకా ఓటు వెయ్యటానికి వ్యోమింగ్ అన్న
ఒక్క రాష్ట్రమే మిగిలి ఉంది.



વ્યોમિંગ



વૉમિંગ

థామస్ ముఖంలో చిరునవ్వు వెలిసింది.

గ్రేస్ ముఖం వాడిపోయింది.

శామ్ వేదిక మీదకి వచ్చాడు.

అతడు థాసమ్ని చూశాడు.

గ్రేస్ని చూశాడు.

చేతితో చేసిన గ్రేస్ జెండాని కూడా అతడు చూశాడు.

శామ్ ఏమీ మాట్లాడలేదు.


“ఎందుకింకా ఆలస్యం?”

అంటూ థామస్ గుసగుసలాడాడు.

సంగీతం ఆగిపోయింది.

అందరి కళ్లు వ్యోమింగ్ పైనే ఉన్నాయి.

చివరికి శామ్ గొంతు సవరించుకుని చెప్పాడు.



ఈక్వాలిటీ రాష్ట్రమైన
వ్యోమింగ్ తన 3
ఎన్నిక ఓట్లను...



గ్రేస్ క్యాంప్‌బెల్‌కి వేస్తోంది!



అది విని పిల్లలందరూ ఎగరటం మొదలుపెట్టారు. కొంతమంది నిరాశపడ్డారు.

టేరింగ్స్ వేదిక మీదకు వచ్చి ప్రకటన చేశారు:

“270 ఓట్లతో గ్రేస్ క్యాంప్ బెల్ ఎన్నికలలో గెలిచింది.”

థామస్ ఖిన్నుడయ్యాడు. అతడిని గ్రేస్ హత్తుకుంది.

“నువ్వు నాకు ఎందుకు ఓటు వేశావు?” శామ్ ని ఆమె అడిగింది.

ఆమె చేతికి జెండా ఇచ్చి శామ్ ఇలా చెప్పాడు:

“ఈ పదవికి నువ్వే అందరిలోకి అర్హురాలివని నాకు అనిపించింది!”



తరువాత వారం బేరింగ్స్ తరగతిలోని పిల్లలు


“పెద్దయ్యాక ఏమి అవుతావు”

అన్న అంశం మీద తమ అభిప్రాయాలు చెబుతున్నారు.

అందరికంటే ముందు గ్రేస్ వేదిక మీదికి వచ్చింది.

గోడకి ఉన్న అమెరికా అధ్యక్షుల పోటోలకేసి

చూసి ఇలా చెప్పింది:



“నా పేరు గ్రేస్ క్యాంప్బెల్. పెద్దయ్యాక నేను అమెరికా
అధ్యక్షురాలిని అవుతాను!”

ఈసారి ఆమె మాటలను అందరూ
నమ్మారు.